

28 ta' Marzu, 1958

Imhallin:—

Onor. Dr. A. J. Montanaro Gauci, C.B.E., K.M., LL.D.,
A/President

Onor. Dr. W. Harding, K.M., B.Litt., LL.D.;

Onor. Dr. T. Gouder, LL.D.

Giovanni Aquilina

versus

Onorevoli Joseph Ellul Mercer ne.

Rekwizizzjoni — Atti "Jure Imperii" u Atti "Jure
Gestionis".

Jekk l-awtorità rekwizizzjonanti, li tkun harget rekwizizzjoni ta' fond, in segwitu għar-rekwizizzjoni timmodifika l-effetti u d-durata tal-istess rekwizizzjoni, jinholq bejn il-Gvern u l-persuna rekwizizzjonata rapport kontrattwali li ma jistgħax jiwaqqa, u lanqas jibiddel, bit-tibdil tal-ministri u bit-trasferiment tad-dipartiment tal-"Housing" minn ministru għal ieħor.

Il-kwistjoni tal-insindakabilità tal-atti li l-Gvern jagħmel "jure imperii", bħal ma hi ja rekwizizzjoni, u tal-potestà li l-istess (Gvern "ope leg's" għandu "jure imperii", f'każijiet simili, ma tidholx; għax l-istess "requisition order", u għalhekk l-istess att magħmul "jure imperii" mill-awtorità kompetenti tal-Gvern, gie modifikat minn dik l-istess awtorità bl-istess potestà li għandha "jure imperii", u għalhekk ir-rapporti u d-drittijiet reċiproċi tal-Gvern u l-ċittadin f'dan il-każ huma regolati u jiddependu mir-"requisition order" kif modifikata u ristretta mill-istess awtorità. Ċertament, l-awtorità setgħet ma tmodifikatx l-effetti tar-"requisition order"; iżda la għandiet il-modifika u l-limitazzjoni, l-awtorità tinsab marbuta bis-sakha tar-"rule of law" daqs l-ċittadin, u ma tistgħax arbitrarjament tinjoraha. Meta fl-amministrazzjoni tad-demanju publiku l-Gvern jassumi obligi u impenji kontrattwali, il-Gvern, bħal kwalunkwe amministratur ieħor, jirrendi ruħu sugġett għal dawm l-impenji għall-liġi tal-pajjiż, u jrid jirrispettaha. U għa ladarba l-istess Gvern illimita u rrestringa l-effetti u d-durata tar-rekwizizzjoni għall-każ

Li tavvera ruhha xi eventualità minnu stess imsemmija, il-persuna rekwizizzjonata tista' tazzjona lill-Gvern biex tiġi pronunzjata ċ-ċessazzjoni tar-rekwizizzjoni, malli tavvera ruhha dik l-eventualità minghajr ma jkun sar fl-intervall ebda att iehor "jure imperii" da parti tal-Gvern fuq l-istess fond.

Il-Qorti:— Rat l-att taċ-ċitazzjoni quddiem il-Prim'Awla tal-Qorti Civili, li bih l-attur, wara li tkun premissa kwalunkwe opportuna dikjarazzjoni u jiġi mogħti kull provvediment meħtieġ, permess illi bis-saħħa ta' Requisition Order Nru. 8385, maħruġa mill-Housing Commissioner fil-25 ta' Novembru 1948 kontra l-instanti (dok. A) biex jikkonsenja immedjatement il-ħanut nru. 34 f'Old Theatre Street, Valletta, u eżegwita kontra tiegħu forzożament, l-instanti ġie privat mill-uzu tal-imsemmi ħanut, li huwa mikri minn għand il-Gvern; premess illi, kif dikjarat u promess mill-Ministru tal-Gustizzja ta' allura b'ittra tal-25 ta' Marzu 1949 (dok. B), l-istess ħanut kien ġie rekwizizzjonat temporaneament, u kellu jiġi ritornat lill-instanti malli jinstab post iehor għal ċertu Francis Sciberras, li ġie mqiegħed fl-istess ħanut u li kellu jerga jmur lura fl-area tal-Mandraġġ; premess illi l-post qabel okkupat minn dan Francis Sciberras fl-imsemmija area tal-Mandraġġ ilu rikostruwit, u, għalkemm dam żmien okkupat minn familja oħra, issa ilu żmien twil battal, billi l-instanti stess ikkoopera biex jitbattal, kif jidher aħjar mid-dikjarazzjoni annessa; premess li, non ostanti d-diversi promessi lill-instanti, u non ostante l-protest ġudizzjarju ta' dan tas-16 ta' Gunju 1954, il-ħanut għadu ma ġiex ritornat lilu, u anzi l-passi li kien beda l-Gvern għal dan l-oġġett ġew miżmu-ma u mregġa' lura; talab li jiġi dikjarat u deċiż (1) li averat ruhha l-kondizzjoni li kellha twassal għad-derekwiżizzjoni tal-ħanut fuq imsemmi favur l-instanti, tenut kont sija taċ-ċirkustanzi li pprovokaw ir-rekwizizzjoni relattiva u sija tal-promessi tal-konvenut nomine u tal-predeċessuri tiegħu f'dina l-karika, u konsegwentement (2) li l-instanti huwa ntitolat għad-danni, konsistenti f'telf ta' qliegħ mill-ħanut in kwistjoni, sakemm dan ma jiġix restitwit lilu. Bl-ispejjeż, kompriżi dawk tal-protest tas-16 ta' Gunju 1954;

Rat in-nota tal-eċċezzjonijiet, li biha l-konvenut oppo-
na li r-Requisition Order imsemmija fiċ-ċittazzjoni harget u
baqgħet issehħ "jure imperii", u għaliha ma giet apposta
ebda kondizzjoni, u lanqas kien hemm bżonn li tiġi apposta,
in vista tal-poter assolut tal-awtorità kompetenti in mater-
ja; li del resto l-attur kien qiegħed jinterpreta bħala vinkolu
legali l-atteggjament konċiljattiv tal-Gvern illi jfittex, fil-
limiti tal-possibbli, jikkonċilja l-interessi konfligġenti taċ-
ċittadini, imma kull ma għamel il-Gvern kien "ex gratia", u
ma kienx neċessarju għall-validità tar-Requisition Order;
illu l-eżerċizzju tal-poteri konferiti mill-liġi ma jistgħax
jagħti lok għal ebda azzjoni ta' danni; u għalhekk tant l-
ewwel kemm it-tieni talba huwa infondati, u għandhom
jiġu miċhuda; bl-ispejjeż;

Rat is-sentenza tal-Prim'Awla tal-Qorti Civili tal-20
ta' Novembru 1957, li biha ġew miċhuda t-talbiet tal-attur,
bl-ispejjeż; billi dik il-Qorti kkunsidrat;

L-attur ma jikkontestax il-validità tar-Requisition
Order maħruġa mill-Housing Commissioner fil-25 ta' No-
vembru 1948, li biha ġie rekwiżizzjonat minn għandu l-post-
hanut imsemmi fiċ-ċittazzjoni. Huwa, però, isostni li, fuq
ittra tal-Ministru tal-Gustizzja, li tahtu allura kien id-Di-
partiment tal-Housing (dok. B), il-post kellu jibqa' rekwi-
żizzjonat sakemm il-persuna li lilha ġie assenjat ma jkol-
lihex "alternative accomodation". L-attur isostni li avverat
ruhha din iċ-ċirkustanza, li hu jsejjaħ "kondizzjoni li kel-
ha twassal għad-derekwiżizzjoni", u qiegħed jitlob dik-
jarazzjoni f'dan is-sens; kif ukoll dikjarazzjoni fis-sens li
huwa ntitolat għad-danni, li għamel jikkonsistu fit-telf ta'
qliegh mill-hanut in kwistjoni sakemm dan ma jiġix res-
titwit lilu;

B'ittra datata l-25 ta' Marzu 1949, b'risposta għall-ittra
tal-attur tal-4 ta' Marzu 1949, erbgha xhur wara r-rekwi-
żizzjoni, il-Ministru tal-Gustizzja kien informa lill-attur illi
"the occupation by Government of the premises in question
is only temporary and . . . they will be returned
as soon as the present occupant will be found by the Hous-

ing Commissioner alternative accomodation in the area he came from”;

Meta harget ir-Requisition Order, ebda kondizzjoni ma giet apposta mill-awtorità kompetenti għall-poteri diskrezzjonali ta' dispożizzjoni tal-fond. Dik l-ordni tikkostitwixxi att “jure imperii”, u kull provvediment relattiv li l-Gvern jieħu huwa insindakabbli mill-Qrati u ezenti minn kwalunkwe responsabilità ċivili, billi l-Gvern mhuwiew investit bl-obligi u drittijiet li huma dixxiplinati mill-Kodiċi Ċivili (“Ciantar vs. Dr. G.M. Camilleri ne.”, Kollez. XXXV-I-83). B'dan il-mod, illi l-post in kwistjoni għadu ma ġiex restitwit lill-attur, anki jekk avveraw ruħhom iċ-ċirkustanzi ndikati fi-ittra tal-Mnistru fuq riferita, jikkostitwixxi provvediment amministrattiv relattiv għar-rekwiżizzjoni, li bħala tali huwa insindakabbli mill-Qrati;

L-ewwel dikjarazzjoni mitluba mill-attur hija preordinata għal dik ta' danni mitluba fit-tieni lok. Billi t-tieni dikjarazzjoni ma tistgħax tiġi mogħtija, għar-raġunijiet premessi, lanqas ma tista' tiġi mogħtija l-ewwel waħda. Barra minn dan, l-ewwel dikjarazzjoni, anki kunsidrata wehedha u mingħajr l-oħra, lanqas ma tista' tiġi mogħtija, għax tkun niegħsa mill-interess ġuridiku bħala bażi tagħha. Biex sempliċi dikjarazzjoni tkun sorretta, trid tkun qeghedha tiffirma l-baži ta' kawża oħra li tkun tista' ssir fil-futur. L-interess ma għandux ikun ipotetiku, imma konkret, u sussistenti di frontj għal dak il-konvenut li jkun magħżul bħala legittimu kontraddittur (“Balluci vs. Vella Gera ne.”, Kollez. Vol. XXXII-II-257); liema rekwiżiti ma jirrikorru f'dan il-każ;

Rat in-nota tal-appell tal-attur, li biha dan appella mis-sentenza fuq imsemmija tal-Prim'Awla tal-Qorti Ċivili tal-20 ta' Novembru 1957;

Rat il-petizzjoni tal-attur appellant, li talab ir-revokata-sentenza appellata fuq imsemmija u l-laqgħa tat-talbiet tiegħu; bl-ispejjeż taż-żewġ istanzi;

Omissis;

Ikkunsidrat;

Illi mill-provi rrizulta li b'Requisition Order numru 8385, bid-data tal-25 ta' Novembru 1948, il-Housing Commissioner irrekwiżizzjona minn għand l-attur il-ħanut numru 34 Old Theatre Street, Valletta, li allura kien mikri għandu minn għand il-Gvern Civili. Dak il-ħanut allura gie mogħti b'kiri minn għand il-Gvern lil ċertu Francis Sciberras f'lok il-ħanut li dan kellu fil-Mandragġ. Intant l-attur baqa' jħallas il-kera ta' dak il-ħanut, u jirċievi minn għand il-Housing Department il-kumpens tal-okkupazzjoni tal-istess ħanut da parti ta' Francis Sciberras (dep. Hunt, fol. 56). B'hekk baqghet sejra l-lokazzjoni tal-ħanut favur l-attur (dep. attur, fol. 28);

Allura, il-ħanut tal-Mandragġ kellu jitwaqqa' minħabba r-rikostruzzjoni tal-Mandragġ; u kienet il-policy tal-Gvern, allura, li wara r-rikostruzzjoni l-ħanut jintradd lura lill-inkwilin preċedenti, jiġifieri lil Francis Sciberras (dep. Dr. Cassar, fol. 18-19). Dak iż-żmien, id-Dipartiment tal-Housing kien jagħmel mal-Ministeru tal-Gustizzja, li allura kap tiegħu kien, kif inhu l-lum, l-Onorevoli Dr. Jos. Cassar (dep. Dr. Cassar, fol. 18-19);

Intant, b'ittra tal-25 ta' Marzu 1949, il-Ministru tal-Gustizzja kiteb lill-avukat tal-attur, u qallu:— "With reference to your letter of the 4th March, 1949, on behalf of Giovanni Aquilina, and regarding the shop premises in Old Theatre Street, Valletta, I am to inform you that the occupation by Government of the shop premises in question is only temporary, and they will be returned to your client as soon as the present occupant will be found by the Housing Commissioner alternative accomodation in the area he came from. It is, of course, impossible to say how long it will be necessary to keep the shop premises under requisition, but the period will be as short as possible. If it is necessary that the Police licence be transferred to the premises in Old Theatre Street Valletta, I shall ensure that this will be only a temporary arrangement, to last as long as the present occupant has not been provided

with alternative accomodation in the Manderaggio area" (dok. B, fol. 6);

Din l-ittra, ġejja mill-istess awtorità li kienet responsabbli għall-Housing Commissioner li hareġ ir-Requisition Order, immodifikat l-effetti u d-durata tal-istess requisition order fuq imsemmija, u holqot bejn il-Gvern u l-attur rapport kontrattwali. It-tibdil tal-ministri u t-trasferiment tad-dipartiment tal-Housing minn ministru għall-ieħor ma jwaqqax, u lanqas ma jbidel, l-effetti u r-rapport kontrattwali ġdid maħluq b'dik l-ittra impenjattiva tal-ministru responsabbli, għax il-Gvern impenjat baqa' l-Gvern ta' Malta. Il-kwistjoni tal-insindakabilità tal-atti tal-Gvern magħmula "jure imperii", u tal-potestà stess tal-Gvern li "ope legis" għandu "jure imperii", f'dal-każ ma tidholx; għax l-istess requisition order, u għalhekk l-istess att magħmul "jure imperii" mill-awtorità kompetenti tal-Gvern, ġew modifikati minn dik l-istess awtorità bl-istess potestà li għandha "jure imperii", u għalhekk ir-rapporti u d-drittijiet reċiproci tal-Gvern u ċ-ċittadin f'dan il-każ huma regolati u jiddependu mir-requisition order fuq imsemmija kif modifikata u ristretta bl-ittra tal-istess awtorità kompetenti fuq imsemmija tal-25 ta' Marzu 1949. Certament, l-awtorità setgħet ma mmodifikatx kif intqal l-effetti tar-requisition order; iżda, la għamlet il-modifika u l-limitazzjoni, l-awtorità tinsab marbuta bis-saħħa tar-"rule of law" daqs iċ-ċittadin, u ma tistgħax arbitrarjament tinjoraha. Meta fl-amministrazzjoni tad-demanju publiku l-Gvern jassumi obliġi u impenji kontrattwali, il-Gvern, bhal kwalunkwe amministratur ieħor, jirrendi ruħu sugġett għal dawk l-impenji għall-ligi tal-pajjiż, u jrid jirrispettaha;

Ikkunsidrat;

Illi rriżulta li fir-rikostruzzjoni tal-Mandraġġ il-hanut li dari kien f'idejn Francis Sciberras ġie mibni mill-ġdid, u għalkemm fis-sena 1951 kien ġie okkupat minn familja mdaħhla hemm mill-Gvern wara maltempata li pperikolat xi bini (dep. Dr. Cassar, fol. 19), ftit żmien wara dak il-post tballat, u safejn jirriżulta mill-proċess għadu sal-

lum battal (dep. attur fol. 22-28-29; dep. Cla. Micallef fol. 54; dep. Wilfred Podestà fol. 25). Intant, peress li Sciberras kien kuntent li jibqa' jokkupa l-fond in kwistjoni, il-Housing Commissioner hallieh f'dak il-fond (dep. Hunt, fol. 56), u ghalhekk irrofta li jrodd dak il-hanut lill-attur, b'inkejja tal-impenn li volontarjament assuma l-Gvern bl-ittra tal-25 ta' Marzu 1949 fuq imsemmija, u li biha kienu gew modifikati l-effetti tar-Requisition Order pendenti;

It-temporaneità tal-kollokament ta' Francis Sciberras fil-fond in kwistjoni tirrizulta wkoll ammessa mill-awtorità kompetenti fid-dikjarazzjoni meghmuza mar-risposta tal-allura Prim Ministru Dr. Borg Olivier fil-kawza "Francis Sciberras vs. Onor. Dr. Giorgio Borg Olivier ne", ceduta quddiem il-Prim'Awla tal-Qorti Civili fit-8 ta' Novembru 1955. Intant ebda att iehor "jure imperii" ma sar minn dak iż-żmien l-hawn fuq il-fond; u ghalhekk il-konvenut nomine ma jistghax jaħrab arbitrarjament mill-konsegwenzi ġuridiċi tal-impenzi tad-dipartiment li għalieg huwa responsabbli, u għandu jirrispetta l-limitazzjonijiet magħmula bil-fuq imsemmija ittra lir-Requisition Order, billi jeżegwixxi "bona fide" l-impenzi assunti "jure gestionis" li jirritorna lill-attur il-hanut;

It-tieni talba mhix hief konsegwenza ta' l-ewwel talba;

Għal dawn ir-ragunijiet, il-Qorti tilqa' l-appell tal-attur, tirrevoka s-sentenza appellata, u tilqa' t-talbiet tal-attur; bl-ispejjeż taż-żewġ istanzi kontra l-konvenut nomine.

